



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

திங்கட்கிழமை 20.07.2026

இதுவரை நடந்த தவறுகளுக்கு நடவடிக்கை என்ன?

சீர்தியம் தவறாத உத்தமன் போல முதலமைச்சர் விஜய்யை உருவாக்க ஊடகங்கள் துடிக்கின்றன. 'இனி யாராவது ஊழல் முறைகேடுகள் நடவடிக்கையில் ஈடுபட்டால் உங்கள் பதவியைப் பறித்து விடுவேன்' என்று அமைச்சரவைக் கூட்டத்தில் விஜய் மிரட்டியதாக தலைப்புச் செய்தி வெளியிட்டு ஊடகங்கள் கொண்டாடி இருக்கின்றன. அவர்களுக்குச் சொல்லி வர வைத்துள்ளது த.வெ.க. அரசு.

“உங்களிடம் யாராவது லஞ்சம் கேட்டால் கொடுக்க முடியாது என்று சொல்லுங்கள். உங்களுடன் நான் இருக்கிறேன். இதை மீறி யாராவது கட்டாயப்படுத்தினால் இது எங்க மகன், எங்க பிள்ளை, எங்க அண்ணன், எங்க தம்பி, எங்க விஜய், எங்கள் விஜய்யோட ஆட்சி என்று உறுதியாகச் சொல்லுங்கள் மக்களே” என்று உறுமினார் விஜய். **இது மாதிரி மேடைகளில் பேசுவது, அமைச்சரவைக் கூட்டத்தில் சொன்னதாக செய்திகளைப் பரப்புவது போன்ற டிராமாக்களின் மூலமாக காலத்தைத் தள்ளலாம் என நினைக்கிறார் விஜய்.**

அரசு வழக்கறிஞர் நியமனத்தில் லட்சக்கணக்கில் லஞ்சம் விளையாடி கோடிக்கணக்கில் பண முறைகேடுகள் நடந்துள்ளது என்று குற்றம் சாட்டியவர் த.வெ.க.வைச் சேர்ந்த பெண் வழக்கறிஞர். அவரைக் கட்சியை விட்டு நீக்கி இருக்கிறார் விஜய். **‘ஒரு வண்ணாகவும், தலித் சமூகத்தைச் சேர்ந்தவராகவும் நான் மேற்கொண்ட போராட்டம் தலைவர் அவர்களே உங்களுக்கு நேரடி பார்வைக்கு கொண்டு செல்லப்படதா எனத் தெரியவில்லை?’** என்று விஜய்க்கு எழுதிய கடிதத்தில் வழக்கறிஞர் ஞானசௌந்தரி சொல்லி இருக்கிறார்.

விழுப்புரம் மாவட்டம் சாலாமேடு பகுதியை சேர்ந்தவரும், தமிழக வெற்றிக் கழகத்தின் வழக்கறிஞர் அணி இணை செயலாளருமான எம்.ஞானசௌந்தரி ஒரு வழக்கு தாக்கல் செய்துள்ளார். **“ஒரு அரசு வழக்கறிஞர் நியமனத்துக்கு 5 லட்சம் ரூபாய் முதல் 30 லட்சம் ரூபாய் வரை லஞ்சம் பெற்றுக்கொண்டு, அரசு வழக்கறிஞர்களாக நியமிக்கப்படுகின்றனர்; த.வெ.க. மாவட்டச் செயலாளர் மோகன்ராஜ் மற்றும் மாவட்ட ஆட்சியர் ஆகியோர் கூட்டுசேர்ந்தும், த.வெ.க. பொதுச் செயலாளரும், அமைச்சரு மான புல்லி ஆனந்த் பரிந்துரை அடிப்படையிலும், இந்த நியமனங்கள் நடந்துள்ளது”** என்று பகிரங்கமாகக் குற்றம் சாட்டி தனது வழக்கை பதிவு செய்தார். இந்த வழக்கு சென்னை உயர்நீதிமன்ற விசாரணையில் இருக்கிறது.

இந்த நிலைமையில் முதலமைச்சர் விஜய் என்ன செய்திருக்க வேண்டும்? அமைச்சர்கள் ஆனந்த், நிர்மல் குமாரை அழைத்து விசாரித்திருக்க வேண்டும். குற்றம் சாட்டுகிறவரும் த.வெ.க.வைச் சேர்ந்தவர் என்பதால் இரு தரப்பையும் உட்கார வைத்து விசாரித்திருக்க வேண்டும். அதைச் செய்யாமல் குற்றம் சாட்டியவரை கட்சியை விட்டு நீக்கி இருக்கிறார் முதலமைச்சர் விஜய். **இவர்தான் இந்த நாட்டில் லஞ்சம் ஊழலை ஒழிக்கப் போகிறாரா?**

பழனி கோயிலுக்குச் சொந்தமான 100 கோடி மதிப்பிலான நிலத்தை ரூ. 2 கோடிக்கு பத்திரம் போட்டு விற்பனை செய்து விட்டது த.வெ.க. அரசு. அறநிலையத் துறை அமைச்சர் ரமேஷ்க்கு தெரியாமல் இவ்வளவு பெரிய முடிவு எடுக்கப்பட்டு இருக்காது என்பதை அனைவரும் அறிவார்கள். அங்கே இருப்பவரை மாற்றி, ஒருவரை கூடுதல் பணியாகக் கொடுத்து அவரை வைத்து இந்த சொத்து பறிமாற்றம் நடந்திருக்கிறது. இதற்கு பொறுப்பேற்க வேண்டியவர், திடீரென பதவி உயர்வைப் பெறுகிறார்.

‘அந்த நிலம் குறித்த தகவல் தெரியாமல் சொத்து பதிவு நடந்தது’ என்கிறார் அறநிலையத் துறை அமைச்சர் ரமேஷ். **‘சொத்து விபரம் தெரிந்தே தவறு செய்துள்ளார்கள்’** என்கிறார் பத்திரப்பதிவு அமைச்சர் லோகேஷ் தமிழ்ச்செல்வன். இதில் யார் சொல்வது உண்மை என விசாரித்தாரா முதலமைச்சர் விஜய்?

அறநிலையத் துறை அமைச்சர் ரமேஷ் முழிக்கும் முழியே ஏதோ தவறு நடந்திருப்பதைக் காட்டிக் கொடுக்கிறது. இதுவரை யாரும் கைது செய்யப்படவில்லை. மோசடியாக பதிவு செய்து கொடுத்தவர்களோ, பதிவு செய்து கொண்டவர்களோ கைதாகவில்லை. உயர்நீதிமன்றந்தான், இப்பதிவை ரத்து செய்துள்ளது. விஜய் அரசு செய்யவில்லை. **‘இனி முறைகேடு நடந்தால்...’** என்று வசனம் பேசும் விஜய், **அமைச்சர் ரமேஷை பதவி நீக்கம் செய்திருக்க வேண்டாமா?**

ஆட்சிக்கு வந்ததும் 700 டாஸ்மாக் கடைகளை மூடியதாக வேஷம் போட்டார் விஜய். இப்போது நாடு முழுவதும் உயர்ரக பார்கள் திறக்கப்பட இருக்கின்றன. தமிழ்நாட்டுக்குள் பல்வேறு மாநில மதுவகைகள் வர இருக்கிறதே? **இதன் பின்னணியில் இருப்பவர்கள் யார்?**

ஆட்சிக்கு வந்ததும் ஏராளமான கல்குவாரிகள் மூடப்பட்டன. இப்போது அதில் என்ன நடந்து கொண்டு இருக்கிறது? **கேரளாவுக்கு போகும் லாரிகள் நிறுத்தப்பட்டு லஞ்சம் பெறப்படுவதாக** கேரள மீடியாக்களில் வீடியோ காட்சிகள் வெளியானதே? அந்த விவகாரத்தில் யார் மீது நடவடிக்கை எடுக்கப்பட்டது?

அமலாக்கத்துறை சோதனை காரணமாக கடந்த 31 மாதங்களாக மூடப்பட்டுக் கிடந்த 12 மணல் குவாரிகளை திறப்பதில் இந்த அரசு முனைப்புக் காட்டுவதன் பின்னணி என்ன?

தனியார் பேருந்துகள் அறிவிக்காமலேயே **அனைத்துக் கட்டணங்களை மூடும் உயர்ந்தியதற்கு அனுமதி** வழங்கியது யார்?

விஜய் ஆட்சி அமைந்தது முதல் மிகமிக மர்மமாக நடக்கத் தொடங்கி இருக்கும் ஒரு சில விஷயங்கள் இவை. வரிசையாக இவை வெளியில் வரும். உயர் மட்டத்தில் இருப்பவர்களால் மட்டும் அனுமதிக்கப்படுகின்றவை இவை. இதைப் பற்றி விளக்கம் அளிப்பாரா விஜய்? இல்லை என்றால் தனது வாய்ச் சுவடால் உரைகளில் இதுபற்றி பேசத் தயாராக இருக்கிறாரா விஜய்?



இறையன்பன் குத்தூஸ் நிகழ்ச்சித் தொகுப்பு! வாகை சந்திரசேகர் தலைமை!

தி.மு.க. கலை - இலக்கியப் பகுத்தறிவுப் பேரவை சார்பில் மறைமலை அடிகள் 150வது பிறந்தநாள் நிறைவுப் பெருவிழா!

முனைவர் ம.இராசேந்திரன் - க.திருநாவுக்கரசு -

பேராசிரியர் ஆ.இரா.வேங்கடாசலபதி - பொள்ளாச்சி உமாபதி - நே.சிற்றரசு சிறப்புரை!

சென்னை, ஜூலை 20 - கலை, இலக்கிய , பகுத்தறிவுப் பேரவை சார்பில் தனித்தமிழ் இயக்கத்தின் தலைவர் மறைமலை அடிகளார் 150-ஆவது பிறந்த நாள் நிறைவு பெருவிழா 18/7/2026 அன்று மாலை சென்னை ஓட்டல் ஜாக் கூட்ட அரங்கில் நடைபெற்றது .

விழாவுக்கு பேரவை தலைவர் வாகை சந்திரசேகர் தலைமை தாங்க, சென்னை மேற்கு மாவட்டச் செயலாளர் நே.சிற்றரசு முன்னுரை வழங்க, பேரவை செயலாளர் பொள்ளாச்சி உமாபதி பேரவோத்திரை நல்கிட, பேரவைச் செயலாளர் கலைமாமணி இறையன்பன் குத்தூஸ் நிகழ்ச்சியை தொகுத்து வழங்கினார்.

விழாவில் தஞ்சை தமிழ் பல்கலைக்கழக மேனார்

துணைவேந்தர் முனைவர் ம. ராசேந்திரன், திராவிட இயக்க ஆய்வாளர் கா.திருநாவுக்கரசு, வரலாற்று ஆராய்ச்சியாளர் பேராசிரியர் வேங்கடாசலம் ஆகியோர் சிறப்புரை நிகழ்த்தினர்.

ஆயிரம் விளக்கு கிழக்கு பகுதி செயலாளர் மா.பா. அன்பு துரை, ஆயிரம் விளக்கு மேற்கு பகுதி செயலாளர் வினோத் வேலாயுதம், பேரவை துணைச் செயலாளர் எம் எஸ் ஹரிபாபு, கெம்மங்குப்பம் சி. கோபி, சென்னை மேற்கு மாவட்ட கலை, இலக்கிய, பகுத்தறிவுப் பேரவை அமைப்பாளர் திருமலை பொன்னுரங்கம் நன்றி கூறினர்.

விழாவில் தகவல் தொழில்நுட்ப அணியின் அமைப்பாளர் கோவி.



லெனின், விஜயா தாயன் பன், தலைமை செயற்குழு உறுப்பினர் நங்கை வி எஸ் ராஜ், மாணவர் அணி அமைப்பாளர் துபாய்

விஜய், பொறியாளர் அணி அமைப்பாளர் அசோக், சென்னை தென் மேற்கு கலை, இலக்கிய, பகுத்தறிவுப் பேரவை

அமைப்பாளர் சண்முகநாதன் மற்றும் சென்னை மேற்கு மாவட்டக் கழக நிர்வாகிகள் கலந்து சிறப்பித்தனர்.

சார் பதிவாளரை விடுப்பில் அனுப்பியது யார்?

பழனி கோவில் நில பத்திரப் பதிவை மூடி மறைக்க திசை திருப்புவதா?

பத்திரப் பதிவு, வணிக வரித்துறை முன்னாள் அமைச்சர் பி.மூர்த்தி - த.வெ.க. அமைச்சர் நிர்மல் குமாருக்கு பதிவு!

மதுரை, ஜூலை 20 - தி.மு.க. அரசின் மீது பழி போடுவதை நிறுத்தி விட்டு மக்கள் நலத்திட்டங்கள் மீது கவனம் செலுத்த வேண்டுமென முன்னாள் அமைச்சர் வடக்கு மாவட்ட திமுக செயலாளர் பி.மூர்த்தி அமைச்சர் நிர்மல்குமாருக்கு அறிவுரை கூறினார்.

மதுரை அய்யாப்பங்களாவில் மதுரை வடக்கு மாவட்ட தி.மு.க. செயலாளரும், முன்னாள் வணிக வரி மற்றும் பதிவுத்துறை அமைச்சருமான பி.மூர்த்தி செய்தியாளர்களை சந்தித்தார் அப்போது அவர் கூறியதாவது:

தமிழ்நாட்டில் உள்ள கோவில் சொத்துகள், வக்பு வாரிய சொத்துக்கள், நீர் நிலை புறம்போக்கு சொத்துகள் இவை அனைத்தும் பதிவு செய்யக்கூடாது என ஒவ்வொரு சார்பதிவாளர் அலுவலகத்திலும் அந்த பகுதி சொத்துக்கள் தொடர்பான குறிப்பானை இருக்கும் அதை மீறி பதிய முடியாது, பழனி முருகன் கோவில் சொத்து பதிவு விவகாரத்தில் அங்கு இருந்த சார் பதிவாளர் விடுப்பில் அனுப்பி வைக்கப்பட்டு பொறுப்பு சார்பதிவாளர் மூலம் பதிவு நடைபெற்று உள்ளது .

இது தொடர்பான கேள்விகளை தவெக அரசின் சட்டத்துறை அமைச்சரும், நிழல் முதலமைச்சருமான நிர்மல் குமாரிடம் செய்தியாளர்கள் கேட்டால் அவர் அதற்கு பதிலளிக்காமல் அதை திசைதிருப்புவது போல கடந்த ஐந்தாண்டு கால திமுக ஆட்சி மீது பழி போட்டு வருகிறார்.

குறிப்பாக பத்திரப்பதிவு துறையில் ஒவ்வொரு பத்திரப்பதிவு அலுவலகத்திலும் நான் ஆட்களை நியமித்து வருவித்ததாக கூறுகிறார் இப்படி எந்தவித ஆதாரமும் இன்றி பொத்தம் பொதுவாக மக்களை திசை திருப்புவதற்காக தி.மு.க. மீது அவர் வருடாந்தர பழி சுமத்தி வருகிறார் இது அவர் வகிக்கும் பதவிக்கு உகந்ததல்ல.

கடந்த 5 ஆண்டில் ரூ.25 ஆயிரம் கோடி வருவாய்

தமிழ்நாட்டின் 589 சார்பதிவாளர் அலுவலகங்கள் உள்ளன இந்த அலுவலகத்தில் நான் அமைச்சராக இருந்தபோது எங்கு என் தலையீடு இருந்தது என்பதை ஆதாரத்துடன் அவர் கூற வேண்டும், கடந்த 2021 ஆம் ஆண்டு வரை அப்போதைய அதிமுக அரசில் பத்திர பதிவுத்துறை



வருமானம் 10 ஆயிரம் கோடி மட்டுமே. ஆனால் திமுக ஆட்சி பொறுப்பேற்றவுடன் கடந்த ஐந்தாண்டுகளில் பத்திரப்பதிவு துறையின் வருமானம் 2026 ஆம் ஆண்டு 25 ஆயிரம் கோடி அளவிற்கு உயர்ந்திருந்தது. அதேபோன்று வணிகவரித் துறையில் 94 ஆயிரம் கோடியாக இருந்த வரி வருவாய் கடந்த ஐந்தாண்டு கால திமுக ஆட்சியில் தான் சுமார் ஒரு லட்சத்து 40 ஆயிரம் கோடி வரை உயர்ந்தது இப்படி மக்கள், வணிகர்கள் பாதிக்கா வண்ணம் செயல்படுத்தியுள்ளோம்

த.வெ.க. அரசில் ஒரு பைசா கூட லஞ்சம் இருக்காது என்றார்கள். ஆனால் கடந்த 60 நாட்கள் தொடர்ந்து பல்வேறு துறைகளில் லஞ்ச ஒழிப்புத் துறை போலீசார் அடிக்கடி சோதனை நடத்தி லட்சக்கணக்கான பணங்களை பறிமுதல் செய்து வருகின்றனர்.

அதே போன்று ஐந்தாண்டு கால ஆட்சியில்

எந்த பத்திரப்பதிவு சம்பந்தமாகவும் சி.பி.சி.ஐ.டி. விசாரணை இருந்ததில்லை. இவர்கள் ஆட்சிக்கு வந்த ஆறு மாதத்திலேயே பத்திரப்பதிவில் மோசடி நடந்ததாக புகார் எழுந்து தற்போது சி.பி.சி.ஐ.டி. விசாரணை நடைபெற்று வருகிறது .

அரசு வழக்கறிஞர் நியமனத்தில் முறைகேடு! அதே போன்று சட்டத்துறை அமைச்சர் நிர்மல் குமாாரின் துறையிலேயே அரசு வழக்கறிஞர்கள் நியமிப்பதில் முறைகேடு என புகார் வந்த வண்ணம் உள்ளது. இது தொடர்பாக அவர்களது கட்சியைச் சார்ந்த வழக்கறிஞர் ஒருவரே நிதிமன்றத்தில் வழக்கு தொடர்ந்து அவர் தற்போது அக்கட்சியிலிருந்து நீக்கப்பட்டுள்ளார். அதேபோன்று அரசு வழக்கறிஞர்கள் நியமனத்தில் தவெக கட்சியில் சேர்ந்த ஒரு சில தினங்களில் மாற்றுக் கட்சியினர் சிலர் அரசு வழக்கறிஞர்களாக நியமிக்கப்பட்டுள்ளனர். மதுரை

மில் கூட இந்த சம்பவம் நடந்தேறி உள்ளது இது அனைத்தும் உலகறிந்த செய்தியாக உள்ளது ஆனால் அமைச்சர் நிர்மல் குமார் எதற்கெடுத்தாலும் தி.மு.க. அரசின் மீது பழி போடுவதிலேயே குறியாக உள்ளார் ஒருவர் பொய்யை திரும்பத் திரும்ப கூறுவதால் அது உண்மையாகி விடாது. அப்படி உண்மையாய் விடக்கூடாது என்பதற்காகவே தற்போது நான் செய்தியாளர்களை சந்தித்துள்ளேன்.

அமைச்சர் நிர்மல் குமாாரின் கட்டுப்பாட்டில் உள்ள மின்சாரத்துறையில் நான்தோறும் மின்வெட்டு பிரச்சனை நடைபெற்றுக் கொண்டிருக்கிறது. இன்னும் மூன்று மாத காலங்களில் இந்த மின்வெட்டு என்பது அதிகரிக்க கூடும் என தகவல் வருகிறது. ஆனால் அதற்கு முன்னெச்சரிக்கை நடவடிக்கை அமைச்சர் எடுக்க வேண்டும். மின்வெட்டு பிரச்சனையால் மக்கள் பாதிப்ப

டைவதை தடுக்க இந்த தவெக அரசும் சம்பந்தப்பட்ட துறை அமைச்சரும் ஆக்கபூர்வமான நடவடிக்கைகளை எடுக்க வேண்டும். கடந்த தி.மு.க. ஆட்சியில் எங்கேயும் மின்வெட்டு பிரச்சனையே இருந்ததில்லை.

அதிகாரிகள் கடும் மனக்குறல்!

மேலும் தற்போது மக்கள் பிரதிநிதிகள் மட்டுமன்றி அனைவரும் ஆய்வு என்ற பெயரில் அரசு அலுவலகங்களுக்கு செல்கின்றனர், இதனால் அதிகாரிகள் கடும் மனக்குறலில் உள்ளனர், இப்படி இருக்க அமைச்சர் தொடர்ச்சியாக திமுக மீது பொத்தம் பொதுவாக எவ்வித ஆதாரமும் இன்றி குற்றச்சாட்டுகளை கூறி வருவதை நிறுத்திக் கொள்ள வேண்டும்.

பல கட்சிகளுக்குச் சேன்ற அமைச்சர்!

அதே போல் நான் கடந்த 48 ஆண்டு காலமாக தி.மு.க.வில் உறுப்பினராகவும் அதில் கடந்த 26 ஆண்டுகளாக மாவட்ட செயலாளராகவும் ஒரே கட்சியில் மட்டுமே பயணித்து வருகிறேன். அமைச்சர் நிர்மல் குமார் அப்படி அல்ல அவர் பல கட்சிக்கு சென்றவர்.

இவ்வாறு முன்னாள் அமைச்சர் பி.மூர்த்தி பேட்டியளித்தார்.

அமைச்சர் பேட்டியின் போது மாவட்டத்துணைச் செயலாளர், முன்னாள் எம் எஸ் ஏ ஆ. வெங்கடேசன், முன்னாள் சட்டமன்ற உறுப்பினர் தமிழரசு, தலைமை செயற்குழு உறுப்பினர் கரு தியாக ராஜன் உள்ளிட்ட நிர்வாகிகள் உடன் இருந்தனர்



விருதுநகர் மாவட்டம், திருச்சுழி அரசு கலை மற்றும் அறிவியல் கல்லூரியில், எஸ்.பி.ஐ. வங்கியின் சமூகப் பொறுப்புணர்வு (CSR) நிதியுதவியுடன் ரூ. 4 கோடி மதிப்பீட்டில் கட்டப்பட்டுள்ள கடைப்பந்து, கைப்பந்து (வாலிபால்), டென்னிஸ், டேபிள் டென்னிஸ், சதுரங்கம் (செஸ்) போன்ற கேடம் உள்ளிட்ட விளையாட்டுகளுக்கான வசதிகளைக் கொண்ட உள்விளையாட்டு அரங்கினை ஒன்றிய நிதியமைச்சர் நிர்மலா சீதாராமன் திறந்து வைத்த நிகழ்வில் முன்னாள் அமைச்சர் தங்கம் தென்னரசு எம்.எஸ்.ஏ., விருதுநகர் மாவட்ட ஆட்சியர் பாடல் என்.ஓ. சுசுபத்ரா, கல்லூரி ஆசிரியர்கள், மாணவச் செல்வங்கள், அரசு அலுவலர்கள் மற்றும் பலர் கலந்துகொண்டனர்.